

بِسْمِ اللَّهِ الرَّحْمَنِ الرَّحِيمِ

اَللّٰهُمَّ صَلِّ وَسَلِّمْ عَلٰى سَيِّدِنَا مُحَمَّدٍ وَعَلٰى اٰلِهِ وَصَحْبِهِ

دعوتِ حق

سچے نبیؐ کی دعوتِ حق سے ملک و قوم کے سوا کوئی عالم
علامہ عبدالغفار غوثی
کی مہنشی، برحق اور چشم کشا تحریر

ناشر

مکتبہ اہل سنت

جامعہ نظامیہ رضویہ لوہاری گیٹ لاہور فون: 042 7634478

— ۱۴۴ —

میں صوبہ سرحد کے ایک دور افتادہ گاؤں سے تعلق رکھتا ہوں۔ میرے والد دارالعلوم دیوبند کے فارغ التحصیل عالم تھے اور میں بھی الحمد للہ علماء دیوبند کا خادم ہوں کچھ عرصہ سے ہمارے گاؤں میں تبلیغ جماعت کا آنا جانا شروع ہوا تو میں نے ان کا ساتھ دیا اور چند مرتبہ ان کے ساتھ چلے بھی لگایا۔ مگر میں نے اس دوران محسوس کیا کہ یہ لوگ مدرسوں میں پڑھانے والے مسجدوں میں کام کرنے والے اور دین کے دیگر ذرائع سے نشر و اشاعت کا کام کرنے والے علماء کے سخت خلاف ہیں اور یہ سمجھتے ہیں کہ بس دین کی تبلیغ کا ایک ہی راستہ ہے اور وہ یہ کہ بسز کندھے پر رکھو اور تشکیل میں چل دو۔

میں نے اکثر مقامات پر خود مشاہدہ کیا کہ ہمارے ساتھی جس مسجد میں جا کر قیام کرتے تھے وہاں کے عالم کو پینٹ پیچھے برا بھلا کہتے اور سامنے سامنے اس کو شیرینی اور پھلوں کا ہدیہ پیش کرتے تھے، پھر میں نے دیکھا کہ اس جماعت کے ساتھ چلنے والوں کی اکثریت جاہل بے علم ہے اور علماء ان کے ساتھ جانے کو تیار نہیں ہوتے۔ ہاں مدارس کے طلبہ کو یہ اپنے خرچ پر ساتھ لے جانے میں کامیاب ہو جاتے ہیں اور وہ بھی پھٹیوں میں سیر و تفریح کے لئے ساتھ چل پڑتے ہیں۔

میں نے علماء کرام سے ان کا ساتھ نہ دینے کی وجہ پوچھی تو اکثر علماء دیوبند نے ان کی غیر شرعی اور خلاف روح اسلام طریقہ تبلیغ کی وجہ سے مخالفت کی۔ پھر میں نے اکابر علماء کی کتابوں کا اس سلسلہ میں مطالعہ کیا تو پتہ چلا کہ شیخ الہند حضرت مولانا محمود الحسن دیوبندی سے لیکر حکیم الامت حضرت مولانا اشرف علی تھانوی تک اکابر علماء ان کے طریقہ کار سے متفق نہیں، حضرت علامہ شبیر احمد عثمانی اور حضرت مولانا مفتی محمد شفیع صاحب نے ان کی اصلاح کی کوشش کی مگر یہ لوگ اچھے ہی اکابر سے باغی ہو کر اپنی پرانی روش ترک کرنے پر آمادہ نہیں۔ چنانچہ مجھے ان کے اس رویہ سے شدید نفرت ہوئی۔ مجھ سے میری مسجد میں اکثر لوگ ان کے گاؤں میں آنے پر سوالات کرتے تھے۔ چنانچہ میں نے عوام الناس کی رہنمائی کے لئے یہ چند جوابات مرتب کئے ہیں۔ حوالہ غلط ثابت کرنے والے کو عمرہ کا ٹکٹ دوں گا۔

اللہ تعالیٰ ان ہمارے تبلیغی بھائیوں کو ہدایت عطا فرمائے اور ہم سب کو دین کے اصل طریقوں کو اپنانے کی اور اپنے اکابر علماء کی اتباع کی توفیق دے۔ (آمین)

عبد الغفار غورغشلي

بہمقام ڈاک اسماعیل خیل صوبہ سرحد

اس کتابچہ کو اگر کوئی بچہ یا طالب علم چاہے

نام کتاب	دعوتِ نبی
نام مؤلف	علامہ عبدالغفار محمود
کلمات فکر	سردار احمد حسن سعیدی
بفرومائش	حافظ محمد کاشف جمیل
کمپوزنگ	محمد شاہد خاقان ہزاروی
پروف ریڈنگ	حافظ محمد داؤد صاحب چترالوی
ناشر	مکتبہ اہل سنت جامعہ نظامیہ رضویہ لاہور

فون : 042 7634478

لے کے آئے:

مکتبہ اہل سنت

جامعہ نظامیہ رضویہ لاہور

مکتبہ رضویہ

در بار مارکیٹ لاہور

★ ★ ★ ★ ★

کلمات فکر

تیلیفی جماعت اول دن سے ہی ایک تنازعہ جماعت دہی ہے ۱۲ ام الناس اس کو شک و شبہ کی نظر سے دیکھتے ہیں، کوئی کہتا ہے کہ یہ جماعت انگریز سکرانوں کے ایمن رسا کا نتیجہ ہے، بعض لوگ اسے جہاد کے خلاف ہونے کا طعنہ دیتے ہیں، کوئی ان کے انداز تبلیغ پر خوش نہیں ہے، راکٹر لوگ تو بڑے تلخ لہجے میں پوچھتے ہیں ارے بھائی مسلمانوں کو تبلیغ کرنے کا کیا مطلب ہے؟ ظاہری بات ہے، وہ لوگ یہ سوچنے میں حق بجانب ہیں کیونکہ تبلیغ تو کفار و مشرکین کو کی جاتی ہے۔ مگر تبلیغ کے محتاج نہیں رہتے البتہ مسلمانوں کو اسلامی تعلیمات اور ایک مخصوص ماحول میں مذہبی تربیت کی ضرورت ہوتی ہے اور ان کی یہ ضرورت مساجد و مدارس کے ذریعے پوری ہوتی رہتی ہے جہاں تک تبلیغی جماعت والوں کی بات ہے تو ان میں سے اکثر اسلامی تعلیم سے نا آشنا اور دوسروں کو تعلیم دینے کے اعتبار سے انتہائی نا اہل ہوتے ہیں۔ عموماً مشاہدے میں یہ بات آئی ہے کہ در ان تبلیغ جہاں بھی یہ لوگ بے بس ہوئے جو کہ اکثر ہوتا ہے تو فوراً کہہ دیتے ہیں ہم تو سیکھنے کے لئے آئے ہیں آج تک لوگوں کو اس بات کی سمجھ نہ آ سکی کہ جب آپ سیکھ رہے ہیں تو پھر تبلیغ کس بات کی کر رہے ہیں۔ کیا یہ دین اسلام سے ایک سنگین مذاق نہیں، اور پھر اتنی جلدی اپنی بات اور مشن سے کنارہ کشی اختیار کر لینا اور فوراً ہی پہلی بدل لینا بلکہ انقلابی یوٹرن لینے کا مخاطب تو حیرت کے مارے سوچنے لگتا ہے کہ یا اللہ یہ میرا کس قسم کے مصلحین سے واسطہ پڑ گیا ہے۔ سچی بات یہ ہے کہ ان کا یہ رویہ اور انداز دیکھ کر ہمارے ذہن میں تو اونٹ اور شتر مرغ دوڑنے لگتے ہیں۔ ویسے بھی جو خود اسلام سے آشنا ہو وہ بھلا دوسروں کو کیا اسلام سکھائے گا۔

تیلیفی جماعت کے انداز فکر، ان کے طریقہ تبلیغ اور بعض اسلامی فرائض سے ان کے امراض کی روش ایک عام مسلمان کو یہ سوچنے پر مجبور کر دیتی ہے کہ اس جماعت کا آخر مشن کیا ہے یہ مسلمانوں سے کیا چاہتے ہیں جہاد کے متعلق ان کی زبان ہمیشہ خاموش کیوں رہتی ہے، اسے اپنے اجتماع میں یہ مجاہدین کے حق میں دعا کرنے سے قاصر کیوں نظر آتے ہیں۔

ایک اور بات جس پر تمام مسلمانوں کو خندے دماغ سے سوچنا چاہئے کہ تبلیغی جماعت والے ہزاروں لوگوں کو چلے، تین ماہے اور ایک سال کے لئے بے فائدہ مشقت میں ڈال دیتے ہیں اس قدر لوگوں کے مسلسل بے کار رہنے سے مملکت اسلامیہ کی معاشی صورت حالی پر جو مضر اثرات مرتب ہوتے ہیں ان کا ذمہ دار کون ہے؟ پھر یہ بے فائدہ گھومنے اور پھرنے والے حضرات جن کی اللہ راہی معیشت پہلے ہی کمرور ہوتی ہے، مسلسل بے کار رہنے سے ان کی معاشی صورت حال مزید خراب ہو جاتی ہے اور یہ لوگ معیشت اور معاشرت پر بوجھ بن جاتے ہیں اور مملکت اسلامیہ کے مسائل میں مزید اضافہ کا باعث بنتے ہیں کیا اس عمل کو دین اسلام اور مخلوق خدا کی خدمت کہا جاسکتا ہے؟ کوئی بھی ہوش اور فہم و صواب شخص ایسا نہیں کر سکتا ہے؟

ذرا نگہ ہاتھوں یہ بھی بتاتے جائیں کہ وہ لوگ جو حقوق العباد کی ادائیگی سے فرار حاصل کرتے ہیں بلکہ مسلسل ان حقوق سے غفلت اختیار کئے رکھتے ہیں، ان کے دوسروں کو تبلیغ کرنے سے متعلق آپ کیا کہیں گے؟ کیا مبلغین و مصلحین اسے غیر ذمہ دار لوگ ہو سکتے ہیں؟

تیلیفی جماعت والوں کے ہارے میں لوگوں کو ایک شکایت یہ بھی ہے کہ یہ لوگ ہمیشہ مسلمانوں کے دروازے پر دستک دینے نظر آتے ہیں عام لوگوں کا خیال تو یہ ہے کہ شاید ہمیں یہ مسلمان ہی نہیں سمجھتے اس لئے ہمیں ہی تبلیغ کرتے رہتے ہیں اگر معاملہ واقعتاً یہی ہے (اور بات بھی یہی ہے، اگرچہ ابتداء وہ اس کا اظہار نہیں کرتے) تو پھر ان لوگوں کے ذہن کی نظامت اور ان کی اصلی سوچ کا اندازہ آپ خود ہی کر لیجئے۔ مسلمانوں سے یہ کتنا سنگدلانہ سلوک ہے اور پردے کے پیچھے کتنی خوفناک حقیقت پوشیدہ ہے۔

دیسے عام لوگ کہتے ہیں کہ آج کل تبلیغ کی سب سے زیادہ ضرورت تو امریکن فوجیوں کو ہے جن کے ظلم و ستم سے امت مسلمہ سخت پریشان ہے اور ان کے جان و مال اور عزت و آبرو بلکہ پورے کے پورے ملک داؤ پر لگے ہوئے ہیں ان سنگین حالات میں تبلیغی جماعت والے اگر ان کو راہ راست پر لانے کا کارنامہ سرانجام دے لیں تو یہ امت مسلمہ کی بہت بڑی خدمت ہوگی اور سب شکوے شکایت بھی دور ہو جائیں گے۔

میرا خیال تو یہ ہے کہ خود تبلیغی جماعت والوں کو خالص اسلامی تعلیم کی اشد ضرورت ہے کیونکہ ان کا بے مقصد گھر سے باہر رہنا، حقوق العباد کی ادائیگی سے مسلسل فرار، اہل اسلام کو پھر سے مسلمان بنانے کی بے کار مشق کرنا، خدا کے گھر کو اپنا گھر سمجھ کر وہیں سونا وہیں کھانا، اس کی حرمت و عظمت کا ذرا خیال نہ رکھنا، یہ سب تعلیم کے انتہائی فقدان اور اسلامی تعلیمات سے مکمل عدم واقفیت کی وجہ سے ہے ورنہ کون سنگدل ہے جو کسی مسلمان کو اس کے اسلام کا اعتبار نہ کرتے ہوئے پھر سے مسلمان بنانے میں مصروف ہو جائے اور خانہ خدا کو اپنی آرام گاہ بنالے۔ ذرا سوچئے!

بعض لوگ ایک اہم نکتہ یہ بھی اٹھاتے ہیں کہ تبلیغی جماعت کی کل علمی کائنات و تبلیغی نصاب میں کبھی ایک باب فضائل درود شریف ہوا کرتا تھا بعد میں اس کو نکال باہر کیا گیا، لوگ کہتے ہیں ایسا کیوں ہوا؟ درود پاک سے یہ رو بہ آفریں لئے اختیار کیا گیا؟ ایک مسلمان ایسا سوچ بھی نہیں سکتا۔

علامہ عبدالغفار غوری غشتی مسلک دیوبند کے ایک معروف عالم ہیں، تبلیغی جماعت سے ان کا گہرا مسلکی رشتہ ہے، عملی طور پر جماعت کے قریب رہے ہیں، یہی وجہ ہے کہ غور غشتی صاحب کو تبلیغی جماعت سے وابستہ لوگوں کے طریقہ تبلیغ اور ان کے حقیقی مشن کو جاننے کا بہت قریب سے موقع ملا۔ بلا خروہ اس نتیجے پر پہنچے کہ تبلیغی جماعت اسلام کی نمائندگی نہیں کرتی، ان کا مشن غیر واضح ہے۔ ان کا طریقہ تبلیغ درست نہیں، ان کا مسلمانوں میں تبلیغ کرنا کسی طور پر جائز نہیں ہے، یہ لوگ اسلامی تعلیمات سے

آگاہ ہی نہیں ہیں، حقوق العباد جیسی اہم ذمہ داریوں کو انہوں نے پس پشت ڈال رکھا ہے۔

غور بخشی صاحب نے باحوالہ بہت سی وضاحتیں پیش کی ہیں جو عیناً پڑھنے والوں کے لئے بہت سودمند ہوں گی اور تبلیغی جماعت سے متعلق حقائق جاننے اور یہ فیصلہ کرنے کے بارے میں ان کے لئے معاون ثابت ہوگی کہ تبلیغی جماعت والوں کے ساتھ چلنے کا ٹا اور سرور سے لگانا جائز ہے یا نہیں ہے اور کہیں خدمت کے روپ میں تخریب تو نہیں ہو رہی۔ مسلمانوں کو یہ بھی معلوم ہو جائے گا کہ دور حاضر میں مسلمانوں کو جن سنگین مسائل کا سامنا ہے اس کا ان لوگوں کو احساس تک نہیں۔ واہ حیرتا یہ حقیقت چھپانے سے بھی نہیں چھپ سکتی کہ تبلیغی جماعت نے بے شمار مسلمانوں کو رہبانیت کے راستے پر لگا دیا ہے اور کون نہیں جانتا کہ رہبانیت کا اسلام سے کوئی تعلق نہیں ہے، لازماً تہذیبیاتی فسی

آلامتلاہم اس کی واضح دلیل ہے۔ مسلمان بھائیو! ہمیں یہ بھی تو سوچنا چاہئے کہ عالمی سامراج اور فسطائی قوتیں آج بہت سی مذہبی جماعتوں سے برگشتہ ہیں اور بالخصوص دینی مدارس سے متعلق تو ان کا عناد سب پر عیاں ہے وہ ہمارے مدارس اور اس کے نظام کو تباہ کرنا چاہتی ہیں، سکول، کالج اور یونیورسٹیوں کے نصاب میں وہ نقب لگا چکی ہیں، جبکہ مدارس کے نظام تعلیم اور نصاب کو بھی وہ بے کار کرنا چاہتی ہیں لیکن حیرت کی بات یہ ہے کہ تبلیغی جماعت کی طرف وہ آنکھ اٹھا کر بھی نہیں دیکھتیں اور ایسا لگتا ہے کہ ان کی جانب سے ان کو کوئی خطرہ نہیں اور ان کی بنیاد پرستی پھر بھی ان قوتوں کو کوئی اعتراض نہیں، یہ رویہ، اعراض بلکہ یہ تعاون آخر کیوں اذرا سوچئے

میں سمجھتا ہوں کہ کچھ غور و فکر کے بعد آپ اس نتیجے پر پہنچ ہی جائیں گے کہ حقیقت کچھ اور ہے جو بہت سے پردوں کے پیچھے چھپی بیٹھی ہے۔

ویسے ان کے دنیا بھر میں سالانہ اجتماعات اور گاؤں گاؤں، قریہ قریہ سیر و تفریح کرنے پر جو اربوں روپیہ خرچ (برباد) ہو رہا ہے وہ آخر کہاں سے آتا ہے اس کے متعلق آپ کو بہت زیادہ سوچنے اور دماغ کھپانے کی ضرورت نہیں ہے۔

خواہ مخواہ پریشان ہونے اور مزید دکھ پالنے کا بھلا کیا فائدہ؟

والسلام
سرمد احمد حسن سعیدی

☆ ☆ ☆ ☆ ☆

﴿سوالات و جوابات﴾

سوال: کیا دین کی تبلیغ ہر شخص پر فرض عین ہے؟

جواب: تبلیغ ہر شخص پر فرض عین نہیں جو لوگ تبلیغ کو فرض عین کہتے ہیں وہ علم دین سے ناواقف ہیں۔

(حوالہ تہذیبی رحمت حصہ اول ص ۳۲، از علامہ رحمت کریم دیوبندی)

سوال: دعوت و تبلیغ کا کام کن لوگوں کی ذمہ داری ہے؟

جواب: حضرت شیخ الہند مولانا محمود الحسن دیوبندی اپنی تفسیر میں لکھتے ہیں کہ یہ کام تبلیغ کا وہی لوگ کر سکتے ہیں جو معروف و منکر کا علم رکھتے اور قرآن و سنت سے باخبر ہونے کے ساتھ ذی ہوش اور موقع شناس ہوں۔

سوال: کیا جس جگہ دین کا پیغام پہنچ چکا ہو اور لوگ بکثرت دین پر قائم ہوں وہاں تبلیغ کرنا بھی ضروری ہے یا صرف وہاں ضروری ہے جہاں کبھی تبلیغ نہ ہوئی ہو؟

جواب: حکیم الامت مولانا اشرف علی تھانوی فرماتے ہیں جہاں اسلام پہنچ چکا ہو وہاں تبلیغ اسلام واجب نہیں ہے جیسا کہ اکثر جگہ اسلام پہنچ چکا ہے اور تبلیغ کے معنی اسلام پہنچانے کے ہیں جب اسلام پہنچ چکا تو تبلیغ ساقت (ختم) ہو جائے گی۔ (مقالات حکمت ص ۶۷ مولانا تھانوی)

سوال: تبلیغ کا کام کس سے سیکھا جائے؟

جواب: حضرت علامہ مفتی محمد شفیع صاحب اپنی تفسیر معارف القرآن جلد پنجم میں لکھتے ہیں کہ دعوت الی اللہ (تبلیغ) کا کام دراصل انبیاء کا منصب ہے امت کے علماء اس منصب کو ان کا نائب ہونے کی حیثیت سے استعمال کرتے ہیں تو لازم ہے کہ اس کے آداب اور طریقہ بھی انہیں (علماء) سے سیکھیں جو دعوت ان طریقوں پر نہ رہے وہ دعوت کی بجائے عداوت اور جنگ و جدال کا موجب ہوتی ہے۔

(تفسیر القرآن)

سوال: تبلیغ کرنے کی اجازت کب دی جاسکتی ہے؟

جواب: جب تک انسان اللہ کی بات یعنی کلام اللہ (قرآن مجید) کو نہ سمجھے اسے اس امر کی اجازت نہیں کہ وہ دوسروں کو سمجھانا شروع کر دے۔ وعظ و نصیحت اور تبلیغ کے لئے قرآنی علوم کا حاصل کرنا شرط ہے اس کے بغیر انسان نا اہل ہے اور نا اہل کے لئے دعوت و تبلیغ ناجائز ہے۔

سوال : کیا دین کی تبلیغ کرنے کے لئے کسی خاص تعلیم کی ضرورت ہے کیا ہر شخص تبلیغ نہیں کر سکتا؟

جواب : مولانا شبلی نعمانی نے لکھا ہے کہ اگر کوئی شخص محض انگریزی زبان سیکھ کر میڈیکل سائنس کی کتابوں کا مطالعہ کر لے تو دنیا کا کوئی عقل مند شخص اسے ڈاکٹر تسلیم نہیں کرتا اور نہ ہی اپنی جان اس کے حوالہ کر سکتا ہے۔ جب تک اس نے کسی میڈیکل کالج سے باقاعدہ تعلیم و تربیت حاصل نہ کی ہو۔ چنانچہ ڈاکٹر بننے کے لئے صرف انگریزی سیکھ لینا کافی نہیں بلکہ باقاعدہ ڈاکٹری کی تعلیم و تربیت ضروری ہے۔ اس طرح دعوت و تبلیغ میں صرف چند باتیں سیکھ لینا کیسے کافی ہو سکتا ہے؟ اور شعبہ دعوت و تبلیغ اتنا لاوارث کیسے ہو سکتا ہے کہ اس کی تشریح و تفسیر کے لئے کسی علم و فن کے حاصل کرنے کی ضرورت نہ ہو اور اس کے معاملہ میں جو شخص چاہے رائے زنی شروع کر دے۔

(شبلی نعمانی سیرت النبی ﷺ ص ۱۲)

سوال : کیا کسی بے علم تبلیغ کرنے والے عام آدمی کی تبلیغ سنا جائز ہے؟

جواب : کسی ایسے شخص کی تبلیغ و وعظ سنا جو عالم نہ ہو جائز نہیں حکیم الامت مولانا اشرف علی تھانوی فرماتے ہیں کہ آج کل جو اکثر جاہل و عظمہ کہتے پھرتے ہیں اور بے دھڑک روایات و احکام بلا تحقیق بیان کرتے ہیں سخت گنہگار ہوتے ہیں سامعین کو ان کا وعظ (تبلیغ) سنا جائز نہیں۔

(تفسیر القرآن ص ۱۲۸ از مولانا اشرف علی تھانوی)

سوال : کیا دیوبند کے علماء نے عام لوگوں کو تبلیغ کرنے کی اجازت دی ہے؟

جواب : ہرگز نہیں دی بلکہ دارالعلوم دیوبند کے مہتمم حضرت مولانا قاری محمد طیب صاحب نے اپنی کتاب مسلک علماء دیوبند میں لکھا ہے کہ تبلیغ کی پشت پر اگر علم نہ ہو تو یہ ریکی خریک اور رواجی عقیم ہے جو علم کے لئے مہلک (جہان کن) ہے۔ (مسلک علماء دیوبند ص ۸۶)

سوال : کیا تبلیغ کے لئے ہر مسلمان کو سفر کرنا لازم ہے؟

جواب : ہر مسلمان تبلیغ کرنے کا اہل ہی نہیں تو سفر کی ضرورت ہوگا۔ مفتی اعظم ہند مولانا مفتی کفایت اللہ دہلوی نے کفایت المفتی جلد ۲ ص ۱۰ پر لکھا ہے کہ تبلیغ کی غرض سے سفر کرنا ہر مسلمان پر فرض نہیں بلکہ صرف ان لوگوں پر جو تبلیغ کی اہلیت بھی رکھتے ہوں اور فکر معاش سے بھی فارغ ہوں سفر کرنا جائز ہے مگر فرض یا لازم ہر مسلمان کے ذمہ نہیں۔ (کفایت المفتی جلد ۲ ص ۱۰)

سوال : کیا بغیر علم کے تبلیغ کرنا خود تبلیغی جماعت کے ہانیوں نے بھی جائز کہا ہے؟

جواب : بالکل نہیں بلکہ ملفوظات مولانا محمد الیاس دہلوی نے رییس تبلیغ میں لکھا ہے کہ ہماری تبلیغ علم

و ذکر کی بڑی اہمیت ہے بدون علم کے نہ عمل ہو سکے نہ عمل کی معرفت اور بدون ذکر کے علم ظلمت ہی ظلمت ہے اس میں نور نہیں ہو سکتا مگر ہمارے کام کرنے والوں میں علم کی کمی ہے۔

(کتاب دعوت و تبلیغ میں ذکر اللہ کی اہمیت)

سوال : میرے والدین مجھے تبلیغ کے لئے جانے کی اجازت نہیں دیتے کیا میں ان کی بات مانوں؟

جواب : والدین کی بات ماننا لازم ہے مفتی محمد شفیع صاحب معارف القرآن جلد ۵ ص ۵۳ میں لکھتے ہیں کہ جب کوئی چیز فرض عین یا واجب علی العین نہ ہو صرف کفایہ کے درجہ میں تو اولاد کے لئے وہ کام بغیر ماں باپ کی اجازت کے جائز نہیں اس میں علم دین حاصل کرنے اور تبلیغ کے لئے سفر کرنا بھی شامل ہے بغیر والدین کی اجازت کے یہ دونوں کام کرنا جائز نہیں۔

سوال : تبلیغ فرض کفایہ اور ماں باپ کی خدمت فرض عین ہے کیا ماں باپ کو چھوڑ کر تبلیغ کے لئے نہیں جاسکتے ہیں؟

جواب : بالکل نہیں جاسکتے؛ بہشتی زیور میں مولانا اشرف علی تھانوی نے لکھا ہے کہ ایسا کرنا جائز نہیں۔

سوال : کیا تبلیغ میں جانے کے لئے قرض لے کر سفر کیا جاسکتا ہے؟

جواب : سخت منع ہے۔ شیخ الحدیث حضرت مولانا محمد زکریا لکھتے ہیں کہ جو لوگ مقرض ہوں یا قرض لیکر تبلیغ کو جائیں میں انہیں اس کی اجازت نہیں دیتا۔ قلاوی عالمگیری میں ہے کہ جس شخص پر قرض ہو وہ جب تک اپنا قرض ادا نہ کر لے اسے مسلح جہاد کے لئے جانا (بھی) مکروہ ہے۔

سوال : بیوی بچوں کو چھوڑ کر سال بھر کے لئے تبلیغ میں جانے کا کیا حکم ہے؟

جواب : حکیم الامت مولانا اشرف علی تھانوی نے اپنی کتاب الحمرۃ بذبح البقرۃ میں ص ۲۷۲ پر لکھا ہے کہ جہاد ترک فرائض کا نام نہیں۔ بیوی بچوں کو چھوڑ کر نکل جانا کوئی جہاد نہیں بلکہ بیوی بچوں کی خبر گیری شرعاً فرض ہے۔ امام غزالی رحمہ اللہ تعالیٰ نے احیاء العلوم جلد ۲ میں لکھا ہے کہ مرد کو چاہئے کہ ہر چار روز میں ایک بار بیوی کے پاس آئے۔ نیز حضرت شیخ عبدالقادر جیلانی رحمہ اللہ تعالیٰ فرماتے ہیں کہ کوئی مرد اپنی عورت سے چار ماہ تک علیحدہ رہے یہ جائز نہیں۔ اگر چار ماہ سے زیادہ گزر جائیں تو عورت کو حق حاصل ہے کہ وہ ایسے مرد سے علیحدگی کی درخواست کر سکتی ہے، اگر مرد باہر سفر میں ہو اور اس کو چھ ماہ گزر چکے ہوں تو اس کو واپس گھر آنا چاہئے۔

سوال : کیا ایک سال یا ڈیڑھ سال کے لئے گھر سے تبلیغ کے لئے چلے جانے میں کوئی شرعی حرج

ہوتا ہے؟

جواب : جی ہاں قلاوی رحمۃ جلد اول میں حضرت مولانا رحمت کریم صاحب دیوبندی فرماتے ہیں

کہ ایک سال یا بڑھ سال تک بیوی بچوں کو چھوڑ کر تبلیغ کے لئے جانا جہاں شریعت مطہرہ کی پامالی ہے وہاں اپنے آپ کو عظیم ثوابوں سے محروم کرنا بھی ہے۔ جو لوگ بیوی بچوں کو چھوڑ کر سال کے لئے تبلیغ میں نکلتے ہیں وہ چار ماہ کے علاوہ باقی آٹھ ماہ یعنی بیس مہینوں تک نہ صرف حکم شریعت کی نافرمانی کرتے ہوئے حقوق العباد کو پاؤں تلے روندتے ہیں بلکہ انتہائی بد قسمتی کی بات ہے کہ خود اتنی طویل مدت تک عظیم الشان ثواب سے محروم رہتے ہیں۔ (فتاویٰ رحمت ص ۳۰۰.....)

سوال : اگر کوئی شخص سرکاری ملازم ہو اور رخصت اتفاقیہ لیکر یا جعلی میڈیکل شواہد پیش کر کے تبلیغ کے لئے نکلتے تو کیا ایسا کرنا جائز ہوگا؟

جواب : فتاویٰ رحمت حصہ اول میں مولانا رحمت کریم دیوبندی لکھتے ہیں کہ دعوت و تبلیغ تعمیر مکان اور حصول علم کے لئے رخصت اتفاقیہ لینا شرعی طور پر درست نہیں اور جو سرکاری ملازم اپنی 25 دن کی رخصت اتفاقیہ دعوت و تبلیغ میں یا اپنی دیگر ضروریات میں ختم کرنے کے بعد جعلی میڈیکل شواہد کے ذریعہ سے حکومت سے رخصت حاصل کرتا ہے تو وہ حد درجہ خائن اور دغا باز ہے۔

(فتاویٰ رحمت حصہ اول ص ۷۰)

سوال : بعض مسجدوں میں عصر کی نماز یا دیگر نمازوں کے بعد تعلیم ہوتی ہے جو تبلیغی جماعت کا مخصوص طریقہ ہے اور یہ تعلیم اکثر غیر عالم فاضل کرتا ہے کیا ایسے شخص کی کتاب سے دیکھ کر کی جانے والی تعلیم میں بیٹھنا جائز ہے؟

جواب : ہمارے اکابر دیوبند رحمہم اللہ نے ایسے شخص کی وعظ و تبلیغ کو سننا پسند نہیں کیا ہے جو عالم نہ ہو حضرت علامہ اشرف علی تھانوی نے غیر عالم شخص کے وعظ سننے کو ناجائز کہا ہے۔

(فتاویٰ رحمت حصہ اول ص ۷۲)

سوال : تبلیغی جماعت کے لوگ کہتے ہیں کہ تبلیغ جہاد ہے اور وہ جہاد والی آیتیں سنا کر تبلیغ کے لئے نکلتے پر زور دیتے ہیں اور فی سبیل اللہ خرچ کرنے والی آیتیں سنا کر کہتے ہیں کہ فی سبیل اللہ کا بہترین طریقہ تبلیغ کے سفر میں اور تبلیغ کرنے والوں پر مال خرچ کرنا ہے کیا ان کی یہ بات درست ہے؟

جواب : اگر سبیل اللہ سے مراد ایک عام معنی لئے جائیں یعنی فریضہ تبلیغ ادا کرنا تو ایک عظیم غلطی اور دین سے عدم واقفیت کی نشانی ہے اور اگر اس سے خاص معنی مراد لئے جائیں یعنی ہماری (تبلیغی) جماعت کے ذریعہ سے فریضہ تبلیغ ادا کرنا جیسا کہ عام تاثر ہو رہا ہے تو یہ غلطی ہی نہیں بلکہ دین میں تحریف بھی ہے جو احکام چودہ سو سال قبل نازل ہوئے تھے انہیں آج کی تبلیغی جماعت کے لئے سمجھنا تحریف فی الدین نہیں تو اور کیا ہے۔ (فتاویٰ رحمت حصہ اول ص ۱۸۱)

سوال : تبلیغی جماعت والے کہتے ہیں کہ تبلیغی جماعت کے ساتھ نماز پڑھنے کا ثواب انچاس کروڑ نمازوں کے برابر ہے کیا یہ صحیح ہے؟

جواب : حدیث پاک کی مشہور و معروف کتابوں یعنی صحاح ستہ سمیت حدیث کی کسی کتاب میں کوئی ایسی بھی حدیث نہیں جس میں تبلیغی جماعت کے ساتھ نماز کا ثواب انچاس کروڑ نمازوں کے برابر بیان ہوا ہو اور ثواب کا بیان یا تو قرآن میں ہو سکتا ہے یا حدیث میں جب ان دونوں میں نہیں تو یہ شخص من گھڑت بات ہے اور لوگوں کو اپنی جماعت کی فضیلت بتا کر اپنی طرف راغب کرنے کی ایک کمزورہ چال ہے جو سراسر دھوکہ پڑتی ہے۔

سوال : اگر کسی جماعت میں کثیر تعداد میں لوگ شامل ہو جائیں تو کیا یہ بات اس جماعت کے حق پر ہونے کی علامت یا دلیل ہوگی؟

جواب : مفتی محمد شفیع صاحب دیوبندی معارف القرآن جلد سوم میں لکھتے ہیں کہ بعض لوگ کسی کے اجتماع و اقتدار کا معیار لوگوں کی بھیڑ کو بنا لیتے ہیں جس طرف یہ بھیڑ دیکھی اس طرف چل پڑے۔ یہ بھی ایک نامعقول حرکت ہے کیونکہ اکثریت تو ہمیشہ دنیا میں بیوقوفوں یا کم عقلوں کی اور عمل کے لحاظ سے بد عملوں کی رہتی ہے اس لئے بھیڑ حق و ناحق یا بھلے برے کی تمیز کا معیار نہیں ہو سکتی

(معارف القرآن جلد سوم)

حضرت مولانا اشرف علی تھانوی صاحب فرماتے ہیں کہ کسی جانب جماعت کثیرہ کا ہونا اس کی حقانیت کی دلیل نہیں۔ (کتاب درجات اسلام ص ۱۳۷ مولانا اشرف علی تھانوی)

سوال : تبلیغی جماعت کے اجتماعات میں بیان کے بعد تبلیغ پر جانے کے لئے نام لکھوانے کو کہا جاتا ہے اور یہ حدیث اس وقت سنائی جاتی ہے کہ اللہ کے راستے میں ایک دن کے لئے نکلنا دنیا اور جو کچھ اس دنیا میں ہے اس سے بہتر ہے کیا واقعی تبلیغی جماعت کے ساتھ 24 گھنٹے لگانے سے اتنا عظیم ثواب ملتا ہے؟

جواب : یہ حدیث رسول اللہ ﷺ کے ساتھ سنگین مذاق ہے اس حدیث کے بارے میں خود بانی تبلیغی جماعت شیخ الحدیث محمد زکریا صاحب نے لکھا ہے کہ غزوہ موتہ کے موقع پر جہاد میں جانے کی ترغیب دلانے کے لئے حضور ﷺ نے فرمایا تھا مگر افسوس ہے کہ غزوہ موتہ میں شرکت کی فضیلت اور جہاد میں لانے کے اجر و ثواب کو اپنے ہی علاقہ میں گشت کرنے اور مسجد میں اکثر وقت کھانے پینے اور سونے میں صرف کرنے پر قیاس کر لیا گیا جس میں بیسیوں حقوق العباد ضائع ہو رہے ہوتے ہیں کہاں اللہ کی راہ میں سر قربان کرنا اور کہاں محلے کا گشت اور تعلیم "انا للہ وانا الیہ راجعون" اللہ تعالیٰ حدیثوں کی ایسی جاہلانہ تاویل سے محفوظ فرمائے۔ (فتاویٰ رحمت)

سوال : کیا عورتیں تبلیغ کے لئے جا سکتی ہیں؟

جواب : حضرت مولانا مفتی کفایت اللہ دہلوی نے کفایۃ مفتی میں لکھا ہے کہ عورتوں کا تبلیغ کے لئے گھر سے نکلنا زمانہ خیر الامم (مختار کے زمانہ) میں نہ تھا، جب سنت سے ثابت نہیں تو گناہ ہی کام ہوا کہ ہمارے دیوبند کے اکابر علماء ہر اس کام کو جو سنت سے ثابت نہ ہو کار گناہ ہی تصور کرتے ہیں۔

سوال : اتنی کثرت سے تبلیغ کر لوگ تھک آ جائیں اس کی شریعت میں کیا حیثیت ہے؟

جواب : یہ سوال کوئی فرضی کہانی نہیں بلکہ حقیقت ہے۔ ہر شخص جانتا ہے کہ نماز کے بعد تبلیغی نصاب سے تعلیم دینے والے علم دین میں بالکل صفر اور دعوت و تبلیغ کے اصول و آداب سے ناواقف ہوتے ہیں پھر ہر روز تبلیغ کرنا خود سنت رسول ﷺ کے خلاف ہے حضور ﷺ کی عادت مبارکہ تھی کہ بعض دنوں میں تبلیغ فرماتے اور بعض میں نہیں تاکہ لوگوں کے کاروبار کا حرج نہ ہو اور ان کی طبیعت پر بار نہ ہو۔

(معارف القرآن جلد ۵ از مفتی محمد شفیع صاحب نیز فتاویٰ رحمت ص ۱۳۹)

حضرت عبداللہ بن مسعود رضی اللہ تعالیٰ عنہ ایک جلیل القدر صحابی تھے ان سے ایک شخص نے کہا میری خواہش ہے کہ آپ ہر روز ہم کو وعظ کیا کریں حضرت عبداللہ بن مسعود نے فرمایا میرے لئے ایسا کرنا مشکل نہیں مگر میں اس لئے ایسا نہیں کرتا کہ تم کو اکتا دینا مجھے اچھا معلوم نہیں ہوتا اور میں موقع اور وقت دیکھ کر تم کو نصیحت کرتا ہوں، جیسے نبی اکرم ﷺ ہمارا وقت اور موقع دیکھ کر ہم کو نصیحت فرماتے تھے آپ کو یہی ڈر تھا کہ ہم کہیں اکتا نہ جائیں۔

اب اندازہ لگائیے کہ اللہ کے رسول ﷺ تو لوگوں کا وقت اور موقع دیکھ کر تبلیغ فرمائیں اور ہمارے تبلیغی ساتھی موقع بے موقع ہر روز زبردستی پکڑ پکڑ کر تبلیغی حلقہ میں بیٹھا کہیں کیا یہی طریقہ رسول ﷺ ہے؟

حضرت عبداللہ بن مسعود رضی اللہ تعالیٰ عنہ جیسا عالم تو ہفتہ میں ایک دن وعظ کرے اور لوگوں کے اصرار کے باوجود روزانہ تبلیغ کو چار دن ہو اور ہمارے دین سے کورے مبلغین ہر روز زبردستی لوگوں پر مسلط ہو جائیں، جہالت اسی کا نام ہے علم ہوتا تو ایسا کام نہ کرتے۔

سوال : کیا تبلیغ کرنا والدین بیوی بچوں اور دیگر لوگوں کے حق حقوق سے بڑھ کر ہے؟

جواب : مجھے دو چیزوں میں خاص تعلق (مضبوطی) ہے ایک تو یہ کہ جن لوگوں کے ذمہ حقوق العباد ہوں وہ مقدم ہیں دوسرے یہ کہ جو شخص کسی شیخ (مرشد) سے منسلک ہو اور شیخ کی طرف سے ممانعت ہو وہ ہرگز بغیر اجازت کے تبلیغ میں شریک نہ ہوں۔

(شیخ الحدیث محمد زکریا تبلیغی جماعت پر اعتراضات کے جوابات ص ۱۳۵)

سوال : کیا والدین کی اجازت کے بغیر جماعت والوں کے ساتھ تبلیغ میں جانا جائز ہے؟

جواب : شیخ الحدیث مولانا محمد زکریا صاحب فرماتے ہیں یہ ناکارہ تو والد صاحب کی اجازت کے بغیر جانے کی اجازت نہیں دیتا۔ (ایضاً ص ۲۵)

سوال : کہا جاتا ہے کہ جماعت میں چلے لگانے والے شخص کے ذمہ جو حقوق العباد ہیں اس کام (تبلیغ) میں لگنے کی وجہ سے ان کے بدلے حقوق والوں کو جنت کی نعمتیں ملیں گی اور اللہ تعالیٰ خود حقوق والوں سے حقوق معاف کرنا رضی کر لیں گے کیا یہ صحیح ہے؟

جواب : یہ سخت غلطی ہے کہ کوئی قانون اور ضابطہ اللہ کے ہاں ایسا نہیں نہ قرآن و سنت سے ثابت ہے کہ جو دوسروں کے حقوق چھوڑ کر تبلیغ میں جائے اللہ اس کے حق حقوق معاف کر دے گا یا کر لے گا۔ (فتاویٰ رحمت)

سوال : کیا تبلیغ کا کام ہر عالم و جاہل پر فرض ہے؟

جواب : مولانا شبلی نعمانی سیرت النبی ﷺ کی جلد ششم میں لکھتے ہیں کہ امر بالمعروف ونہی عن المنکر (تبلیغ) ہر جاہل آدمی کا فرض نہیں، مبلغ (تبلیغ کرنے والے) کے لئے ضروری ہے کہ وہ اسلام کا وسیع علم رکھتا ہو اور تبلیغ کے تمام آداب و احکام جانتا ہو۔ (مولانا شبلی نعمانی سیرت النبی ﷺ)

سوال : کیا چند دن تبلیغی جماعت کے ساتھ گزار کر انسان پیغمبروں والا کام کرنے کی سعادت حاصل کر لیتا ہے؟

جواب : مولانا شبلی نعمانی نے لکھا ہے کہ محض چند یوم ایک مخصوص طریقہ سے جماعت کے ساتھ گزارنے کے بعد اپنے آپ کو پیغمبری منصب کا صحیح جانشین اور محافظ سمجھنا اور دین کے دیگر شعبوں سے وابستہ افراد کو اپنے سے کمتر سمجھنا انتہائی خطرناک طرز عمل ہے جو دین میں نہایت مہلک گمراہی کی طرف لے جاتا ہے۔ (شبلی نعمانی، سیرت النبی)

سوال : کیا تبلیغ کا حق صرف تبلیغی جماعت میں جانے ہی سے ادا ہو سکتا ہے اور کوئی دوسرا ذریعہ تبلیغ کا نہیں؟

جواب : یہ سمجھنا کہ صرف تبلیغی جماعت میں جا کر ہی تبلیغ کا حق ادا ہو سکتا ہے یہ شرعی حدود سے تجاوز کرتا ہے بلکہ شریعت کو پامال کرنے والی بات ہے۔ (فتاویٰ رحمت ص ۱۳۲)

سوال : کیا جناب رسول اللہ ﷺ کے زمانہ میں لوگوں کو تبلیغ کرنے کے لئے ادھر ادھر نہیں بھیجا جاتا تھا؟

جواب : عام لوگوں کو تبلیغ کے لئے نہیں بھیجا جاتا تھا صحابہ میں سے صرف ان کو اس کام کے لئے بھیجا جاتا تھا جو مکمل عالم ہوتے تھے اور وہ گلی گلی گھوم کر مسجدوں میں سوکر تبلیغ نہیں کرتے تھے بلکہ جس گاؤں یا شہر کے لوگ انہیں حضور سے مانگ کر لاتے وہ انہی کے پاس طویل عرصہ ٹھہرتے اور اس سستی یا گاؤں

والوں کو قرآن اور دین کے احکام سکھایا کرتے تھے آج کل کے دور کی طرح گشت اور چلت پھرت نہیں تھی۔

(نوادنی رحمت)

سوال : کیا حضور ﷺ کے زمانہ میں ملازم پیشہ لوگ، زمیندار، مزدور، معلم، دوکاندار، تاجر، طالب علم اور دیگر پیشوں کے لوگ موحی نالی لوہار ترکھان وغیرہ تبلیغ کرنے نہیں نکلے تھے؟

جواب : بالکل نہیں اور نہ اس کا حدیث شریف میں کوئی ثبوت ہے صرف دین کا علم رکھنے والے صحابہ یہ کام کرتے تھے اور اس طرح ان کا اپنا ذریعہ روزگار بھی مستانہ نہیں ہوتا تھا۔

سوال : کیا یہ ضروری ہے کہ کالج اسکول کی تعلیم چھوڑ کر تبلیغ کو نکلا جائے؟

جواب : ہرگز ضروری نہیں بلکہ کالج اسکول کی تعلیم حاصل کرنے کے ساتھ ساتھ کسی اچھے عالم کی صحبت اختیار کرنی چاہئے اور اس سے دین کے مسائل سیکھنے چاہئیں۔

سوال : اگر کسی علاقہ میں مسجد میں قرآن وحدیث کی تعلیم دی جاتی ہو تو اسے چھوڑ کر تبلیغی جماعت کی مخصوص تبلیغ سننے کے لئے جانا کیسا ہے؟

جواب : ایسا ہی جیسے کوئی شخص گھر میں پکا ہوا حلال خوش ذائقہ گوشت اور تازہ کھانا چھوڑ کر کسی دوسرے کے ہاں باسی دال روٹی کھانے چلا جائے۔

سوال : تبلیغی جماعت کے لوگ علماء کی مخالفت کیوں کرتے ہیں؟

جواب : اگر علماء کی مخالفت نہ کریں اور ان میں کیڑے نہ نکالیں تو ان کا کاروبار کیسے چلے گا؟ اپنی طرف لوگوں کو لگانے کے لئے علماء کے خلاف باتیں کر کے ہی کام چلایا جاتا ہے ورنہ لوگ تو علماء کے پاس جائیں گے ان کی تبلیغ میں کون بیٹھے گا۔

سوال : تبلیغی جماعت بھی ہمارے دیوبندی علماء کی قائم کی ہوئی جماعت ہے اور ہمارے محلہ میں ایک دیوبندی عالم کا درس ہے مگر دونوں ایک دوسرے کے سخت مخالف ہیں ہم آپس میں کیوں لڑ رہے ہیں؟

جواب : یہ صورت حال اکثر جگہوں پر ہے جہاں تبلیغی جماعت ہوگی وہاں اس جماعت کے لوگ مسجد پر اپنا ہولڈ قائم کرنے کی کوشش کریں گے اور عالم کی بے توقیری کریں گے عالم اپنے علم کے مطابق وعظ درس اور تبلیغ کا کام کرے گا اور یہاں پر مخصوص طریقہ پر اس طرح اکثر دونوں کی آپس میں نہیں بنتی اور جہاں دونوں کی آپس میں نہ بنے وہاں فساد ہو کر رہتا ہے۔

سوال : تبلیغی جماعت بریلوی مسلک والوں کو مشرک اور کافر بھی کہتی ہے پھر ان کی مسجدوں میں جا کر ٹھہرتی اور ان کے امام کے پیچھے نمازیں بھی پڑھتی ہے اس کا کیا حکم ہے؟

جواب : ان کے بڑوں نے ان کو ایسا ہی بتایا ہے حالانکہ ہمارے علماء دیوبند تو اس کے خلاف ہیں مگر

تبلیغی جماعت کا خیال ہے کہ ایسا کرنے سے بریلوی مسلک کی مسجدوں پر قبضہ کرنا آسان ہو جاتا ہے اس لئے یہ بھی ایک اچھا ہی عمل ہے اگر چند دن کسی بریلوی کے پیچھے نماز پڑھنے سے مسجد ہاتھ آتی ہو تو کیا برا ہے؟ مگر اتنے دن کی نمازیں تو نہ ہوئیں ان کا گناہ کس کھاتے میں جائے گا۔

سوال : سعودی عرب میں بھی تبلیغ ہوتی ہے اور وہاں تبلیغی جماعت کو سراہا جاتا ہے جبکہ خود ہمارے اپنے علماء (دیوبندی) اس کے مخالف ہیں کیوں؟

جواب : سعودی عرب میں تبلیغی جماعت کی غلط حرکتوں اور جاہلانہ کی تبلیغ کی وجہ سے ان پر تبلیغ کرنے پر پابندی لگ چکی ہے جبکہ علماء نے دیوبندی وہ لوگ قدر کرتے ہیں۔

سوال : بیرون ملک سے بہت سے لوگ تبلیغی جماعت میں آتے ہیں تو کیا ان کا آنا صحیح نہیں اور ان کو کوئی ثواب نہیں ملے گا؟

جواب : اگر ان کے اپنے ممالک میں علماء ہیں تو انہیں وہیں اپنے ملک کے علماء سے دین کے مسائل معلوم کرنے اور سیکھنے چاہئیں اور اگر وہاں علماء نہیں یا ختم ہو گئے ہیں تو پھر ان کو کسی دوسرے ملک سے اپنے ہاں علماء کو دعوت دے کر ان سے علم حاصل کرنا چاہئے یہاں آ کر تبلیغی جماعت کے ساتھ وقت لگانا خواہ مخواہ کی مشقت ہے جس کا نہ کوئی اجر ملے گا نہ ملکی فائدہ ہوگا جبکہ علماء سے سیکھنے میں اور اپنے ملک میں اپنی زبان میں سیکھنے میں فوائد کثیر ہیں۔

سوال : تبلیغی جماعت والے کہتے ہیں کہ یہ عجیب فلسفہ ہے کہ دنیا بھر کی تقریبات، مٹنگ، بیان، ختمہ اور دیگر مروجہ رسوم کے لئے قرض لینا جائز اور تبلیغ جیسے ضروری کام کے لئے قرض لینا ناجائز، قرض کی برائی بیان کرنے کے لئے صرف تبلیغ ہی توحید مشق ٹھہرا؟ کیا ان کی یہ دلیل صحیح ہے؟

جواب : تبلیغ کے لئے قرض کی ترغیب دینا قرض لینا مقروض شخص کا تبلیغ میں جانا از روئے شریعت درست نہیں۔

اگر اللہ کریم تمہیں عقل سلیم اور فہم دین عطا فرمائے تو تو بھی اس فلسفہ کو سمجھ سکتا ہے سن لے پہلی اور اہم بات یہ ہے کہ قرض لینا کسی بھی رسم کی ادائیگی کے لئے جائز نہیں۔ البتہ یہ سوال کہ قرض کی برائی بیان کرنے کے لئے صرف تبلیغ ہی پر کیوں سارا غصہ اتارا جاتا ہے سو اس کا جواب یہ ہے کہ دنیا بھر کا کوئی شخص جسے دین اسلام کی تھوڑی بھی سمجھ حاصل ہو کسی رسم کی تکمیل کے لئے قرض لینے کو ثواب نہیں سمجھتا بلکہ عذاب الہی سمجھ کر اور گناہ سمجھ کر بادل خواستہ قرض لینا ہے جبکہ دوسری طرف تبلیغ میں نکلنے والے سالہا سال کے مقروض شخص کو کہہ دوں تو انہوں کا حلق چٹلایا جاتا ہے اور خود وہ شخص بھی ایسا ہی سمجھتا ہے یا دیکھئے گناہ کرنا تو ہے ہی گناہ... لیکن گناہ کے کام کو ثواب سمجھنے سے بڑا کوئی گناہ نہیں۔

یا للعجب

سوال : تبلیغی جماعت والے کہتے ہیں کہ جو خدا (والدین کی وفات کی صورت میں) مرحوم کی بیوی بچوں کی نگرانی کرتا ہے اور انہیں روزی پہنچاتا ہے وہی خدا تبلیغ میں جانے والے شخص کی بیوی بچوں کی بھی حفاظت اور نگرانی کرے گا کیا یہ بات صحیح ہے؟

جواب : کسی شخص کے لئے تبلیغ میں جانا حرام اور ناجائز ہے جب تک کہ گھر کی ذمہ داری سنبھالنے اور اہل و عیال کی تمام ضروریات پوری کرنے کی دیکھ بھال اور صحیح تربیت کرنے والا کوئی معتبر اور محرم گھر میں موجود نہ ہو۔

نوٹ : اپنے سکے بھائی کو بھی ذمہ داری سونپنا حدیث پاک (پورسوت ہے) کی مخالفت ہے فی زمانہ ایسے واقعات کا بکثرت رونما ہوتا بالکل واضح ہے کہ جس میں سگا بھائی موت ثابت ہوتا ہے اللہ کریم تمہیں عقل سلیم اور فہم دین عطا فرمائے۔

بیاری یا سوت جیسے حالت غیر اختیاری ہیں جن کا بندہ مکلف ہی نہیں ہوتا جبکہ سفر اختیار کرنا (جس مقصد کے لئے بھی ہو) ایک اختیاری امر ہے جس کے لئے بندہ عند اللہ جواب دہ ہوگا اور دوسرا تبلیغ فرض عین نہیں جبکہ اہل و عیال کی دیکھ بھال تربیت اور ان کے تمام حقوق کی ادائیگی فرض عین ہے۔

حدیث نبوی ﷺ میں ہے: ”کلکم راع وکلکم مسول عن دعیہ“ (تم میں سے ہر ایک نگہبان ہے اور ہر ایک سے اس کی رعیت کے بارے میں سوال کیا جائے گا) کے مطابق قیامت کے دن سوال کیا جائے گا کہ جن کے تم نگہبان تھے تم نے ان سے متعلق اپنی ذمہ داریوں کو کس حد تک پورا کیا۔

سوال : تبلیغی جماعت والے کہتے ہیں کیا صحابہ کرام سب کے سب عالم تھے تمام صحابہ کرام تو عالم نہ تھے اور غی عالم ہو کر بھی تبلیغ کرتے تھے پس آج کے تبلیغی بھی بغیر علم کے تبلیغ کرنے کے مجاز ہیں کیا ان کا یہ فلسفہ صحیح ہے؟

جواب : وعظ عام کے لئے بنیادی شرط علم ہے بے علم شخص کا وعظ کے لئے انصار رسول اللہ ﷺ کی مخالفت ہے۔ بے علم شخص کا وعظ سننے سے سامعین بھی گناہ گار ہو گئے۔

حضرات صحابہ کرام پر جھوٹ، تاریخ اسلام کا انکار، اسی کو دلیری کہتے ہیں۔ لا اھل ولا الہ الاھم وراجعون حضرت عمر فاروق رضی اللہ تعالیٰ عنہ کے دور خلافت میں کم و بیش ایک لاکھ صحابہ کرام موجود تھے لیکن اشاعت دین کا جو طریقہ رائج تھا مولانا شبلی نعمانی نے اسے الفاروق میں یوں بیان کیا ہے اس طریقہ کے لئے سب سے ضروری امر یہ ہے کہ عام اجازت نہ ہو بلکہ خاص قابل لوگ افتاء کے لئے نامزد کر دیئے جائیں تاکہ ہر کس و نا کس غلط مسائل کی تراویح نہ کر سکے حضرت عمر رضی اللہ تعالیٰ عنہ نے اس شخصیت کو ہمیشہ ملحوظ رکھا جن لوگوں کو انہوں نے افتاء کی اجازت دی مثلاً حضرت علی حضرت عثمان

حضرت معاذ بن جبل حضرت عبدالرحمن بن عورابی بن کعب زید بن ثابت ابو ہریرہ اور ابو ذر وغیرہ وغیرہ ان کے سوا اور لوگ فتویٰ دینے کی مجاز نہ تھے شاہ ولی اللہ صاحب ازالۃ الخفاء میں لکھتے ہیں:

”سابق وعظ وفتویٰ موقوف بود برائے خلیفہ بدون امن خلیفہ وعظ نمسی گفتند وفتویٰ نمسی داند و نیز توقف برائے خلیفہ مو عظمی گفتند وفتویٰ می دادند“

تاریخوں میں اس کی بہت سی مثالیں موجود ہیں کہ لوگوں کو فتویٰ کی اجازت نہ تھی انہوں نے فتوے دیئے تو حضرت عمر رضی اللہ تعالیٰ عنہ نے ان کو منع کر دیا چنانچہ ایک دفعہ عبداللہ بن مسعود رضی اللہ تعالیٰ عنہ سے بھی یہ واقعہ گذرا بلکہ ان کو یہاں تک احتیاط تھی کہ مقرر شدہ مفتیوں کی بھی جانچ کرتے تھے حضرت ابو ہریرہ رضی اللہ تعالیٰ عنہ سے بارہا پوچھا کہ تم نے اس مسئلہ میں کیا فتویٰ دیا؟ اور جب انہوں نے اپنا جواب بیان کیا تو فرمایا کہ اگر تم مسئلہ کا اور کچھ جواب دیتے تو آئندہ تم بھی فتویٰ کے مجاز نہ ہوتے دوسرا امر جو اس طریقہ کے لئے ضروری ہے یہ ہے کہ مفتیوں کے نام کا اعلان کر دیا جائے اس وقت اخبار تو نہ تھے لیکن مجالس علماء میں جن سے براہ کرا اعلان کا کوئی ذریعہ نہ تھا۔

حضرت عمر رضی اللہ تعالیٰ عنہ نے بارہا اعلان کیا شام کے سفر میں بمقام جابیہ بے شمار آدمیوں کے سامنے جو خطبہ پڑھا اس میں یہ الفاظ بھی فرمائے:

”من اراد القوآن فلیات ایما من اراد ان یسال الفرائض فلیات زید“

ومن اراد ان یسال من الفقہ فلیات معاذ“

یعنی جو شخص قرآن سکھانا چاہے تو ابی بن کعب کے پاس اور فرائض کے متعلق کچھ پوچھنا چاہے تو زید کے پاس اور فقہ کے متعلق پوچھنا چاہے تو معاذ بن جبل رضی اللہ تعالیٰ عنہ کے پاس جائے۔

شبلی نعمانی الفاروق حصہ دوم میں ص ۱۹۳ پر لکھتے ہیں:

حضرت جلال الدین سیوطی نے حضرت حبان بن ابی جبلہ کی نسبت لکھا ہے کہ حضرت عمر نے ان کو مصر میں فقہ کی تعلیم پر مامور کیا تھا۔

عمران بن الحصین جو بہت بڑے رتبہ کے صحابی تھے حضرت عمر نے انہیں بصرہ میں فقہ کی تعلیم کے لئے شام بھیجا تھا حضرت عمر نے حضرت عبادہ بن صامت حضرت معاذ بن جبل اور حضرت ابوالدرداء کو شام بھیجا تاکہ لوگوں کو قرآن مجید پڑھائیں اور فقہ سکھائیں۔

ان فقہاء کے درس کا یہ طریقہ تھا کہ مساجد کے صحن میں ایک طرف بیٹھ جاتے تھے اور شاہقین علم نہایت کثرت سے ان کے گرد حلقہ کی صورت میں جمع ہو کر فقہی مسائل پوچھتے تھے اور وہ جواب دیتے تھے ابو مسلم خولانی کا بیان ہے کہ میں حصہ کی مسجد میں داخل ہوا تو دیکھا کہ 30 بڑے بڑے صحابی

وہاں تشریف رکھتے تھے اور مسائل پر گفتگو کرتے تھے لیکن جب ان کو کسی مسئلہ میں شک پڑتا تھا تو ایک نوجوان کی طرف رجوع کرتے تھے جس نے لوگوں سے اس نوجوان کا نام پوچھا تو کہا کہ معاذ بن جبل ہیں لیکن بن سعد کا بیان ہے کہ حضرت ابوالدرداء جب مسجد میں آتے تھے ان کے ساتھ لوگوں کا اس قدر جھوم ہوتا تھا جیسے بادشاہ کے ساتھ ہوتا ہے اور یہ سب لوگ ان سے مسائل دریافت کرتے تھے۔

یہ بات خاص طور پر قائل ذکر ہے کہ حضرت عمر فاروق رضی اللہ تعالیٰ عنہ نے جن لوگوں کو تعلیم فقہ کے لئے منتخب کیا تھا مثلاً معاذ بن جبل ابوالدرداء عبادہ بن الصامت عبدالرحمن بن عوف و عمران بن حصین عبداللہ بن مغفل یہ تمام جماعت اسلام میں انتخاب تھے ایک اور بات بھی قائل لحاظ ہے کہ حضرت عمر نے اس بات کی بڑی احتیاط کی کہ عوام ہر شخص تعلیم مسائل کا مجاز نہ ہو۔

قارئین کرام ! یہ آخری جملہ ہماری پوری کتاب کا خلاصہ اور ہمارے قلب کی وہ صدا ہے جسے ہم تمام امت مسلمہ کو بالعموم اور تبلیغی رفقاء کو بالخصوص پہنچانا چاہتے ہیں ذمہ داران تبلیغ اور اکابرین تبلیغی جماعت کو یہ بات ذہن نشین کر لینی چاہئے کہ تمہارے بیانات کی وجہ سے نوجوان نسل کے دل و دماغ میں یہ بات راسخ ہو چکی ہے کہ تمام حضرات انبیاء علیہم السلام اور تمام صحابہ کرام اسی موجودہ تبلیغی طریقہ کار کے مطابق تبلیغ کرتے تھے جب تبلیغی رفقاء کو حقوق العباد اور خصوصاً اہل و عیال کے حقوق کی طرف توجہ دلائی جاتی ہے تو ان کی طرف سے یہ جواب کتنا عام و خاص ہے کہ صحابہ کرام نے بھی اپنے بال بچوں کو چھوڑا تھا بالفاظ دیگر حضرات صحابہ کرام بھی حقوق العباد کا خیال نہیں رکھتے تھے۔ یہاں لعلعجب

جب معاملات نا اہلوں کے سپرد ہو جائیں تو پھر قیامت کا انتظار کیا جانا چاہئے..... (المحدیث) میں نے مندرجہ بالا سوالات کے جوابات حوالہ جات کے ساتھ لکھے ہیں اور نیک نیتی سے لکھے ہیں تاکہ ہمارے تبلیغی بھائی اپنی چال چلنے کی بجائے ہمارے اکابر علماء دیوبند کے نقش قدم پر چلیں اور اپنے عمل کی اصلاح کریں میرا مقصد نہ کسی کی دل آزاری ہے اور نہ ہی انہوں ہی کی مخالفت۔ اللہ تعالیٰ دلوں کا حال جاننے والا ہے اور ہم سب اسی سے اجر کے طالب ہیں۔

(۱) خادم علماء دیوبند عبدالغفار غوری خٹھی

برسقام ڈاک اسماعیل خیل صوبہ سرحد

(۲) مولانا شبیر احمد صاحب ابن مفتی عبداللطیف صاحب

ڈاک اسماعیل خیل، پشاور ڈنگری گیٹ

قارئین کرام کے لئے تحفہ

مشکوٰۃ شریف میں رسول اکرم ﷺ کا فرمان

﴿لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ

مِنَ وَالِدِهِ وَوَلَدِهِ وَالنَّاسِ أَجْمَعِينَ﴾

تم میں سے کوئی کوئی بھی اس وقت تک

(کامل) مومن نہیں ہو سکتا یہاں تک وہ اپنے

والدین، اپنی اولاد اور تمام لوگوں سے زیادہ

محبت مجھ سے نہ کرے۔

﴿قارئین کیلئے تحفہ﴾

تین چیزوں کا مرنے کے بعد بھی نفع

مسلم شریف کی روایت ہے حضرت ابو ہریرہ رضی اللہ تعالیٰ عنہ فرماتے ہیں کہ جناب رسول اللہ ﷺ نے ارشاد فرمایا:

إِذَا مَاتَ الْإِنْسَانُ انْقَطَعَ عَنْهُ عَمَلُهُ
إِلَّا مِنْ ثَلَاثَةٍ إِلَّا مِنْ صَدَقَةٍ جَارِيَةٍ
أَوْ عِلْمٍ يُنْتَفَعُ بِهِ أَوْ وَلَدٍ صَالِحٍ يَدْعُو لَهُ

جب آدمی فوت ہو جاتا ہے تو اس کے عمل بھی منقطع ہو جاتے ہیں
مگر تین چیزوں کا ثواب اس کو ملتا رہتا ہے:

صدقہ جاریہ (جیسے مسجد، مدرسہ، مسافر خانہ، ہسپتال وغیرہ بنوانا)

ایسا علم جس سے فائدہ اٹھایا جائے (جیسے مرنے والے کی تصنیف
و تدریس وغیرہ سے)

اولاد صالح (روحانی یا جسمانی) جو اس کے لئے دعا کرے
(یا ایصال ثواب کرے)